

ضمنی

بجٹ تقریر

برائے مالی سال

**2018-19**

تیمور سلیم خان جھگڑا

وزیر خزانہ

پشاور ۱۸ جون ۲۰۱۹ء

محکمہ خزانہ

حکومت خیبر پختونخوا

## جناب سپیکر!

آئین پاکستان کے آرٹیکل 124 میں درج طریقہ کار کے مطابق صوبائی حکومت کو یہ اختیار حاصل ہے کہ اگر بجٹ کی کسی مد میں مختص رقم ناکافی ہو یا اس سے زیادہ رقم خرچ کی گئی ہو یا کسی نئی مد میں رقم کی ضرورت ہو تو اس کے لئے درکار رقم فوری طور پر مہیا کی جائے گی تاہم بعد میں باضابطہ طور پر اس کی منظوری صوبائی اسمبلی سے لینا ضروری ہے۔

## جناب سپیکر!

2- مندرجہ بالا آرٹیکل کی روشنی میں اب میں مالی سال 2018-19 کا 27 ارب 92 کروڑ 55 لاکھ 33 ہزار 4 سو 30 روپے کا ضمنی بجٹ پیش کر رہا ہوں۔

## اخراجات جاریہ۔

3- مالی سال 2018-19 کا بجٹ پیش کرتے وقت ریونیو اخراجات جاریہ کے میزانیہ کا تخمینہ 430 ارب روپے لگایا گیا تھا۔ نظر ثانی شدہ تخمینہ میں یہ رقم تقریباً 403 ارب روپے ہو گئی ہے۔ اس طرح مجموعی نظر ثانی شدہ تخمینہ جاریہ میزانیہ کے تخمینے سے کم ہے۔ تاہم بعض گرانٹس کے مختلف Objects میں مختص شدہ تخمینہ سے زائد خرچ کرنا پڑا یا گرانٹس کے اندر نئے Objects کے لیے رقم مختص کی گئیں جس کی وجہ سے اخراجات جاریہ کے ضمنی بجٹ کا حجم 12 ارب 82 کروڑ 78 لاکھ 65 ہزار 4 سو 10 روپے کا ہے۔ جس کی منظوری ایوان سے لینا ضروری ہے۔ اخراجات کی تفصیل کچھ یوں ہے:

۱	صوبائی اسمبلی	5 کروڑ 55 لاکھ 13 ہزار روپے
۲	محکمہ امور داخلہ	10 لاکھ 30 ہزار روپے
۳	ایڈمنسٹریشن آف جسٹس	1 ارب 16 کروڑ 53 لاکھ 39 ہزار روپے
۴	محکمہ مواصلات و تعمیرات	2 کروڑ 2 لاکھ 80 ہزار روپے
۵	پبلک ہیلتھ انجینئرنگ	1 ارب 67 لاکھ 45 ہزار روپے
۶	محکمہ جنگلات (جنگلی حیات)	8 کروڑ 22 لاکھ 52 ہزار روپے
۷	آپاشی	34 کروڑ 37 لاکھ 76 ہزار روپے
۸	پنشن	9 ارب 34 کروڑ 29 لاکھ 26 ہزار روپے
۹	ڈیٹ سروسنگ / (Debt Servicing) Loan from Federal Govt. (discharged)	81 کروڑ روپے
۱۰	دیگر	4 ہزار 4 سو 10 روپے
	کل میزان	12 ارب 82 کروڑ 78 لاکھ 65 ہزار 4 سو 10 روپے

## جناب سپیکر!

4- ضمنی بجٹ پیش کرنے کی چیدہ چیدہ وجوہات عرض کرتا ہوں:

۱- صوبائی اسمبلی کو پلانٹ اور مشینری کی خریداری کی مد میں 5 کروڑ 55 لاکھ 13 ہزار روپے کی اضافی رقم جاری کی گئی۔

۲- محکمہ امور داخلہ کو الاؤنسز، پونج اینڈ ٹیلیگراف، یوٹیلٹیز، T.A، سٹیشنری اینڈ ایکوپمنٹ کی مرمت اور دیکھ بھال کیلئے 10 لاکھ 30 ہزار روپے کی اضافی رقم جاری کی گئی۔

۳۔ ایڈمنسٹریشن آف جسٹس کوپشا اور ہائی کورٹ، ڈسٹرکٹ جوڈیشری اور ضم شدہ نئے اضلاع کیلئے نئی آسامیوں کی تخلیق، بار ایسوسی ایشن کیلئے گرانٹس عمارات کی مرمت و دیکھ بھال TA اور POL سٹیشنری کمپیوٹر اور IT ایکویپمنٹ کی خریداری بلڈنگ ریونٹ یوٹیلٹیز بلز گاڑیوں اور فرنیچر کی خریداری اور دیگر اخراجات پوری کرنے کیلئے 1 ارب 16 کروڑ 53 لاکھ 39 ہزار روپے کی رقم جاری کی گئی۔

۴۔ محکمہ مواصلات و تعمیرات کے ملازمین کیلئے الاؤنسز خاص طور پر ٹیکنیکل الاؤنس اور ٹریننگ کورس فیس اور دیگر مختلف ضروریات پوری کرنے کیلئے 2 کروڑ 2 لاکھ 80 ہزار روپے کی اضافی رقم جاری کی گئی۔

۵۔ محکمہ پبلک ہیلتھ انجینئرنگ کو تنخواہوں اور الاؤنسز، بجلی کے بل، LPR اور مشینری اور آلات کی مرمت کے مد میں 1 ارب 67 لاکھ 45 ہزار روپے کی اضافی رقم جاری کی گئی۔

۶۔ محکمہ جنگلات (جنگلی حیات) کوپشا اور چڑیا گھر میں آسامیوں کی تخلیق، تنخواہوں اور الاؤنسز، شہدائے پرنسوں کی خوراک POL، TA اور دوران ملازمت وفات پانے والے ملازمین کے وراثت کے مالی امداد اور دیگر ضروریات کیلئے 8 کروڑ 22 لاکھ 52 ہزار روپے کی اضافی رقم جاری کی گئی۔

۷۔ محکمہ آبپاشی کو تنخواہ الاؤنسز T.A، LPR اور مکمل شدہ ترقیاتی سکیموں CRBC کیلئے گرانٹ ٹیوب ویلز کیلئے فنڈز گول زام ڈیم کی مرمت و دیکھ بھال اور دیگر ضروریات کی مد میں 34 کروڑ 37 لاکھ 76 ہزار روپے کی اضافی رقم جاری کی گئی۔

۸۔ جولائی 2018 سے پنشن اضافہ اور پنشن کی ادائیگی کی مد میں 9 ارب 34 کروڑ 29 لاکھ 26 ہزار روپے کی اضافی رقم جاری کی گئی۔

۹۔ مرکزی حکومت کے قرضہ جات کی ادائیگی کیلئے 81 کروڑ روپے کی رقم جاری کی گئی۔

۱۰۔ دیگر محکمہ جات کیلئے میزانیہ میں مختص شدہ رقوم کے اندر رہتے ہوئے کچھ نئے مدات میں رقوم جاری کی گئی ہیں۔ جن کیلئے ٹوکن سپلمنٹری کے طور پر کل 4 ہزار 4 سو 10 روپے کی رقم مہیا کی گئی۔

## جناب سپیکر!

5- میں نے جو تفصیلات پیش کی ہیں انکی روشنی میں مختلف گرانٹس کے لئے میزانیہ میں مختص شدہ رقوم سے زیادہ اخراجات کرنے پڑے ہیں جس کی وجہ سے ہمیں یہ ضمنی بجٹ پیش کرنا پڑا۔

## ترقیاتی اخراجات:-

6- اب میں ضمنی ترقیاتی بجٹ کی طرف آتا ہوں۔ مالی سال 2018-19 کا کل صوبائی سالانہ ترقیاتی بجٹ 108 ارب 90 کروڑ روپے تھا۔ جو نظر ثانی شدہ تخمینہ جات میں 121 ارب 16 کروڑ 6 لاکھ 13 ہزار روپے ہو گیا ہے۔ اس طرح ترقیاتی بجٹ میں 12 ارب 26 کروڑ 6 لاکھ 13 ہزار روپے کا اضافہ ہوا۔ تاہم 15 ارب 9 کروڑ 6 لاکھ 8 ہزار 20 روپے کا ضمنی ترقیاتی بجٹ پیش کیا جاتا ہے کیونکہ وفاقی حکومت کی طرف سے PSDP سیکیموں کے لئے ہمارے بجٹ سے ماسوائے 3 ارب 49 کروڑ 82 لاکھ 19 ہزار روپے کے فنڈز فراہم کئے گئے اور کچھ سیکیموں کو قبل از وقت مکمل کرنے یا ان پر کام تیز کرنے کیلئے صوبائی حکومت نے اضافی رقوم فراہم کیں۔ جس کی تفصیل ایوان میں پیش کی جاتی ہے۔

1	وفاقی حکومت کی طرف سے PSDP سیکیموں کے لئے موصول شدہ رقم	3 ارب 49 کروڑ 82 لاکھ 19 ہزار روپے
2	صوبائی سیکیموں کو مکمل یا ان پر کام تیز کرنے کے لئے اضافی رقم	11 ارب 59 کروڑ 94 لاکھ 49 ہزار 20 روپے
	میزان	15 ارب 9 کروڑ 76 لاکھ 68 ہزار 20 روپے

## جناب سپیکر!

7- آخر میں آپ کی اجازت سے ضمنی بجٹ کا گوشوارہ اس معزز ایوان کی منظوری کے لئے پیش کرتا ہوں، جس کا خلاصہ کچھ یوں ہے:

1	اخراجات جاریہ	12 ارب 82 کروڑ 78 لاکھ 65 ہزار 4 سو 10 روپے
2	ترقیاتی اخراجات	15 ارب 9 کروڑ 76 لاکھ 68 ہزار 20 روپے
	میزان	27 ارب 92 کروڑ 55 لاکھ 33 ہزار 4 سو 30 روپے

## جناب سپیکر!

8- میری گزارشات تحمل سے سننے کے لیے میں آپ کا اور معزز ممبران کا ایک بار پھر شکریہ ادا کرتا ہوں۔

☆ پاکستان زندہ باد ☆